

కట్టుదిట్టమైన భద్రత మధ్య ఈవీఎంలు

జిల్లా ఎన్నికల అధికారి, కలెక్టర్ ప్రియాంక ఆల

భద్రాద్రి కొత్తగూడెం, డిసెంబర్ 1 (నమస్తే తెలంగాణ): పాల్యం పట్టణంలోని అనుబంధ ఇంజనీరింగ్ కాలేజీలో కట్టుదిట్టమైన భద్రత మధ్య ఈవీఎంలు భద్ర పర్చిస్తూ జిల్లా ఎన్నికల అధికారి, కలెక్టర్ డాక్టర్ ప్రియాంక ఆల తెలిపారు. శుక్ర వారం ఆమె స్టాండ్ రూంను పరిశీలించి భద్రతా సిబ్బంది, సంబంధిత అధికారులకు సూచనలిచ్చారు. ఆదివారం జరిగే కౌంటింగ్ ప్రక్రియకు అన్ని ఏర్పాట్లు చేస్తున్నామన్నారు. ప్రతి నియోజకవర్గానికి 14 టేబుళ్లు ఏర్పాటు చేశామని అన్నారు. కౌంటింగ్ పర్యవేక్షణకు 18 బృందాలు ఏర్పాటు చేశామన్నారు. ప్రతి టేబుల్ కు ఒక సూక్ష్మ పరిశీలకుడు, కౌంటింగ్ సూపర్ వైజర్, కౌంటింగ్ అసిస్టెంట్లు కేటాయించామన్నారు. లెక్కింపు పరిశీలకులు కమల్ కిశోర్, హరికిశోర్, అన్ని నియోజకవర్గాల రిటర్నింగ్ అధికారులు ప్రతీక్ జైన్, రాంబాబు, కార్తీక్, శిరీష, మంగీలాల్, ఆర్ అండ్ బి ఈ ఈ భీమ్లా ఉన్నారు.

మావోయిస్టుల విధ్వంసకర ప్లాన్ భగ్నం

ల్యాండ్ మైన్ కుట్రను భగ్నం చేసిన పోలీసులు

కొత్తగూడెం క్రైం/ చర్య, డిసెంబర్ 1: పీఎల్ జేఎం 23వ వార్షికోత్సవ వారోత్సవాల నేపథ్యంలో మావోయిస్టులు తమ ఉనికిని చాటుకునేందుకు పోలీస్ బలగాలను టార్గెట్ చేశారు. వారి ప్లాన్ ను భగ్నం చేస్తూ భద్రాద్రి జిల్లా పోలీసులు ఛత్తీస్ గఢ్ సరిహద్దులో అమర్చిన 40 కిలోల ల్యాండ్ మైన్ ను నిర్మూలన చేశారు. ఎస్పీ డాక్టర్ వినీత్ గంగన్న తెలిపిన వివరాల ప్రకారం.. పోలీసులను టార్గెట్ చేస్తూ చర్య మండల పరిధిలోని పెద్దబీడిసి లేరు అటవీ ప్రాంతానికి వెళ్లే రహదారిలో 40 కిలోల ల్యాండ్ మైన్ ను అమర్చారు.



ల్యాండ్ మైన్ బ్లాస్టింగ్ దృశ్యం..

విశ్వసనీయ వర్గాల నుంచి సమాచారం అందుకున్న పోలీస్ శాఖ బాంబ్ స్వాగ్డ సహకారంతో గురువారం సాయంత్రం ల్యాండ్ మైన్ గుర్తించారు. శుక్రవారం ల్యాండ్ మైన్ ను నిర్మానుష్య ప్రాంతానికి తరలించి బ్లాస్ట్ చేసి పెనుముప్పును తప్పించారు. ఎన్నికల విధులకు హాజరై తిరిగి వెళ్లే బలగాలను టార్గెట్ చేస్తూ ఈ ల్యాండ్ మైన్ పెట్టారని ఎస్పీ స్పష్టం చేశారు.

శెభాష్.. అదివాసీలు..!

మావోయిస్టులు అదివాసీలను ఓటు వేయకుండా ఉండేందుకు అనేక విధాలుగా కదిరించారని, అయినప్పటికీ 90శాతం అదివాసీలు పోలీస్ శాఖపై ఉన్న నమ్మకంతో ఓటు వేసి తమ వైతన్యాన్ని చాటారని ఎస్పీ కొనియాడారు. ఈ సందర్భంగా ఏజెన్సీ ప్రాంతాల ప్రజలకు ఎస్పీ కృతజ్ఞతలు తెలిపారు. అలాగే ఎలాంటి అవాంఛనీయ ఘటనలకు తావు లేకుండా ఎన్నికలు సజావుగా జరిగేందుకు సహకరించిన సీఆర్పీఎఫ్ బలగాలను ఆయన అభినందించారు.

ఓపెన్ స్కూల్ లో ప్రవేశాలకు గడువు పాడిగింపు

ఖమ్మం ఎడ్యుకేషన్, డిసెంబర్ 1 తెలంగాణ ఓపెన్ స్కూల్ ఆధ్వర్యంలో ఓపెన్ టెన్త్, ఓపెన్ ఇంటర్మీడియట్ లో ప్రవేశాలకు గడువు పాడిగించినట్లు డీఈవో సోమ శేఖరశర్మ, కో-ఆర్డినేటర్ మద్దివేని పాపారావు శుక్రవారం ఒక ప్రకటనలో తెలిపారు. ఆసక్తి కలిగిన అభ్యర్థులు ఈ నెల 11లోపు ఆన్లైన్ ద్వారా లేదా అభ్యాసన కేంద్రాల్లో సంప్రదించి ఈ అవకాశాన్ని సద్వినియోగం చేసుకోవాలన్నారు. ఇతర వివరాలకు 80084 03522లో సంప్రదించాలని సూచించారు.

గొంతులోని స్ప్రింగ్ తొలగింపు

ఖమ్మం సిటీ, డిసెంబర్ 1: సత్తుపల్లి పట్టణానికి చెందిన ప్రేమ్ కుమార్ అనే తొమ్మిదేండ్ల బాలుడు శుక్రవారం బొమ్మ తుపాకీతో ఆడుకుంటుండగా స్ప్రింగ్ గొంతులో పలికి వెళ్లింది. దీంతో బాలుడు శ్వాస తీసుకోవడానికి ఇబ్బంది పడుతున్నాడు. బాలుడు తల్లిదండ్రులు వెంటనే ఖమ్మంలోని సాయిరాం గ్యాస్ట్రో అండ్ లివర్ హాస్పిటల్ కు తీసుకొచ్చారు. వైద్యుడు జంగాల సునీల్ కుమార్ ఎంతో శ్రమకోర్చి పిడియాట్రిక్ ఎండోస్కోపి పరికరాన్ని ఉపయోగించి గొంతులో ఇరుక్కుపోయిన స్ప్రింగ్ ను తొలగించారు.



డాక్టర్ సునీల్ కుమార్ కు పుష్పగుచ్ఛం అందజేస్తున్న బాలుడు



భళా.. మహిళాశక్తి !

ఖమ్మం జిల్లాలో అత్యధిక ఓటింగ్ అతివలదే..

ఖమ్మం, డిసెంబర్ 1: జిల్లా పరిధిలోని నియోజకవర్గాల పరిధిలో గురువారం జరిగిన పోలింగ్ లో అతివలదే పైచేయి. జిల్లావ్యాప్తంగా 12.16 లక్షల మంది ఓటర్లు ఉండగా వీరిలో 10.20 లక్షల మంది తమ ఓటు హక్కును వినియోగించుకున్నారు. మొత్తం పురుష ఓటర్లు 5,89,165 మంది ఉండగా వీరిలో 4,95,953 మంది తమ ఓటు హక్కును వినియోగించుకున్నారు. అలాగే మొత్తం మహిళా ఓటర్లు 6,27,553 మంది ఉండగా వీరిలో 5,24,093 మంది ఓటు హక్కును వినియోగించుకున్నారు. పురుష ఓటర్ల కంటే 28,140 మంది మహిళలు ఎక్కువగా ఓటు వేశారు. జిల్లావ్యాప్తంగా 1,96,709 మంది ఓటర్లు అసలు ఓట్ వేయలేదు. ఇతర ఓటర్లు 78 మంది ఉండగా వీరిలో 41 మంది ఓటు వేశారు.

నవంబర్ లో 82 శాతం బొగ్గు ఉత్పత్తి

కొత్తగూడెం సింగరేణి, డిసెంబర్ 1: సింగరేణి యులు నవంబర్ నెలలో బొగ్గు ఉత్పత్తి లక్ష్యంలో 82 శాతాన్ని సాధించారు. ఈ నెలలో సాధారణ ఎన్నికల నోటిఫికేషన్ రావడంతో పలు రాజకీయ పార్టీలకు అనుబంధ కార్మిక సంఘాల నాయకులు, కార్మికులు ఎన్నికల ప్రచారంలో పాల్గొన్నారు. దీంతో కాస్త ఉత్పత్తి శాతం తగ్గింది. సంస్థ 11 ఏరియాల పరిధిలో 74,41,900 టన్నుల లక్ష్యానికి 60,83,750 టన్నుల బొగ్గు ఉత్పత్తి సాధించింది. ఎన్నికల నేపథ్యంలో బొగ్గు ఉత్పత్తి శాతం కాస్త తగ్గినప్పటికీ డిసెంబర్, జనవరి, ఫిబ్రవరి, మార్చి లోపు 100 శాతం లక్ష్యాన్ని సాధించేదిగా సింగరేణి యులు పనిచేస్తున్నారు.

ఏరియాల వారీగా ఉత్పత్తి ఇలా..

కొత్తగూడెం ఏరియా 15,18,500 టన్నుల లక్ష్యానికి 10,95,872 టన్నులు (72 శాతం), ఇల్లెందుల ఏరియా 4 లక్షల టన్నులకు 4,00,200 టన్నులు (100 శాతం), మణుగూరు ఏరియా 10,68,500 టన్నులకు 11,44,887 టన్నులు (107 శాతం), బెల్లంపల్లి ఏరియా 2,50,000 టన్నులకు 3,26,831 టన్నులు (131 శాతం), మందమర్రి ఏరియా 4,33,000 టన్నులకు 3,70,495 టన్నులు (86 శాతం), ఎస్ఆర్పీ ఏరియా 6,27,500 టన్నులకు 4,90,506 టన్నులు (78 శాతం), ఆర్డీ-1 ఏరియా 4,02,300 టన్నులకు 3,76,781 టన్నులు (94



శాతం), ఆర్డీ-2 ఏరియా 8,79,000 టన్నులకు 9,04,303 టన్నులు (103 శాతం), ఆర్డీ-3 ఏరియా 4,70,000 టన్నులకు 4,80,905 టన్నులు (102 శాతం), ఆండ్రియాలా ప్రాజెక్టు 1,43,100 టన్నులకు 1,88,313 టన్నులు (131 శాతం), భూపాలపల్లి ఏరియా 4,50,000 టన్నులకు 3,04,657 టన్నులు (68 శాతం) బొగ్గు ఉత్పత్తి సాధించాయి.

భద్రాద్రి రామయ్య సన్నిధిలో

కార్తీక పునర్వసు దీక్షలు ప్రారంభం

భద్రాచలం, డిసెంబర్ 1: భద్రాచలం సీతారామచంద్రస్వామి ఆలయంలో శుక్రవారం అర్చకులు కార్తీక పునర్వసు దీక్షలు ప్రారంభించారు. ఆలయ ప్రధానాధికారుడు అమరవాది విజయరాఘవన్ ముందుగా స్వామివారికి ప్రత్యేక పూజలు నిర్వహించారు. అనంతరం దీక్ష తీసుకుంటున్న వారి మెడలో తులసి మాలలు వేశారు. ఈ నెల 28న దీక్షా విరమణ ఉంటుందని, ఇదే రోజు గిరి ప్రదక్షిణ, పాదుకాపూజ, వెండి రథోత్సవం, 29న శ్రీరామ పట్టాభిషేకం నిర్వహిస్తామని ఆలయ అధికారులు తెలిపారు. 15 ఏళ్ల నుంచి ఆలయ పరిధిలో పునర్వసు దీక్షలు ప్రారంభించామని, దీక్షాకాలం 27 రోజులు ఉంటుందన్నారు. శ్రీరామనవమి రోజు సాయంత్రం మొదటి శ్రీరామ పునర్వసు దీక్షలు ప్రారంభమవుతాయని, తిరిగి కార్తీక మాసంలో వచ్చే పునర్వసు నక్షత్రం రోజున మరోసారి కార్తీక పునర్వసు దీక్షలు ప్రారంభమవుతాయన్నారు.



మాలధారణ చేస్తున్న ఆలయ ప్రధానాధికారుడు

హెచ్ఐవీ బాధితులు ఆయుర్దాయం పెంచుకోవచ్చు



ఎయిడ్స్ దినోత్సవంలో వైద్యులు, సిబ్బంది

ఖమ్మం సిటీ, డిసెంబర్ 1: హెచ్ఐవీ బాధితులు వైద్యుల సూచనలు పాటిస్తూ, పోషకాహారం తీసుకుంటూ ఆయుర్దాయం పెంచుకోవచ్చని ఖమ్మం ప్రధాన సుపర్ త్రి సూపరింటెండెంట్ డాక్టర్ బి.కిరణ్ కుమార్ అన్నారు. శుక్రవారం వైద్యశాలలో వైద్యులు, సిబ్బందితో కలిసి నిర్వహించిన ప్రపంచ ఎయిడ్స్ దినోత్సవంలో ఆయన మాట్లాడారు. బాధితులు ఆత్మస్థైర్యంతో ముందుకు సాగాలని పిలుపునిచ్చారు. డిప్యూటీ సూపరింటెండెంట్ డాక్టర్ ఎల్.కిరణ్ కుమార్, జిల్లా అదనపు వైద్యారోగ్యశాఖ అధికారి డాక్టర్ ఎల్.ప్రవీణ మాట్లాడుతూ.. హెచ్ఐవీ బాధితులు ప్రతిరోజూ వ్యాయామం చేయాలన్నారు. చెడు వ్యసనాలకు దూరంగా

అమలులోకి నూతన మద్యం పాలసీ

జిల్లాలో 122 మద్యం దుకాణాలు షురూ

మామిళ్లగూడెం, డిసెంబర్ 1: రాష్ట్ర ప్రభుత్వం ప్రకటించిన నూతన మద్యం పాలసీ అమలులో భాగంగా ఆగస్టు 21న లాటరీ పద్ధతిన ఎంపికలు జరిగాయి. లాటరీలో టెండర్లు దక్కించుకున్న 122 మంది శుక్రవారం జిల్లావ్యాప్తంగా మద్యం దుకాణాలు తెరిచారు. రిజర్వేషన్ల ద్వారా ఎస్పీ, ఎస్సీ, గౌడ సామాజిక వర్గాల దుకాణాలు దక్కించుకున్నారు. దుకాణ యజమానులు వైరా మద్యం డిపో నుంచి స్థానిక తీసుకువచ్చారని డీఈఎస్ నాగేంద్రరెడ్డి తెలిపారు. ఎంతర్ని ప్రకారమే దుకాణదారులు మద్యం విక్రయించాలని, ప్రభుత్వ నిబంధనలు ఉల్లంఘిస్తే చర్యలు తీసుకుంటామని హెచ్చరించారు. నూతన మద్యం పాలసీ 2023- 25 వరకు కొనసాగుతుందన్నారు.

